



पंचदश

बिहार विधान-सभा

एकादश सत्र

तारांकित प्रश्न

वर्ग-2

मंगलवार, तिथि 19 अग्रहायण 1935 (श0)
10 दिसम्बर, 2013 (ई0)

प्रश्नों की कुल संख्या-72

(1) प्राथमिक शिक्षा विभाग	23
(2) माध्यमिक शिक्षा विभाग	28
(3) अनुसूचित जाति एवं जन-जाति कल्याण विभाग	02
(4) परिवहन विभाग	04
(5) पर्यावरण एवं वन विभाग	02
(6) उच्च शिक्षा विभाग	03
(7) कला, संस्कृति एवं युवा कल्याण विभाग	04
(8) समाज कल्याण विभाग	04
(9) निबंधन विभाग	01
(10) उत्पाद एवं मद्य निषेध विभाग	03
कुल योग	72

कार्रवाई करना

* 59. श्री गोपालजी ठाकुर—क्या मंत्री, शिक्षा (उच्च शिक्षा) विभाग, यह बतलाने की कृपा करेंगे कि—

(1) क्या यह बात सही है कि दरभंगा जिलान्तर्गत बेनीपुर प्रखण्ड के बहेड़ा महाविद्यालय, बहेड़ा विगत 41 वर्षों से स्थापित है ;

(2) क्या यह बात सही है कि तत्कालीन विश्व कार्य पदाधिकारी, उच्च शिक्षा, दिहाद, पटना के पत्रांक 1498, दिनांक 8 अगस्त, 2012 के द्वारा उक्त महाविद्यालय को केन्द्र सरकार के योजनान्तर्गत मॉडल महाविद्यालय के रूप में अविग्रहण से संबंधित प्रतिवेदन देने हेतु कुल सचिव, ललित नारायण निजिमा विश्वविद्यालय, दरभंगा से प्रतिवेदन मांगा गया था, जो अभी तक विभाग को नहीं भेजा गया है ;

(3) यदि उपरोक्त खण्डों के उत्तर स्वीकारात्मक हैं, तो क्या सरकार उक्त महाविद्यालय को मॉडल महाविद्यालय में अविग्रहण हेतु कार्रवाई करने का विचार रखती है, यदि हाँ, तो कब तक, नहीं, तो क्यों ?

कार्यान्वित करना

* 60. श्री जितेन्द्र कुमार—क्या मंत्री, कला, संस्कृति एवं युवा विभाग, यह बतलाने की कृपा करेंगे कि क्या यह बात सही है कि नालन्दा जिला के अस्थायी प्रखण्डान्तर्गत प्रश्नकर्ता सदस्य की अनुशंसा पर नैरुत उच्च विद्यालय+2 के मैदान में स्टेडियम निर्माण हेतु लिखा गया है, जिसे सरकार ने वर्ष 2012 में स्वीकार किया है, यदि हाँ, तो सरकार प्रश्नकर्ता सदस्य की अनुशंसा के आलोक में आज तक स्टेडियम निर्माण संबंधी किसी भी तरह का कार्य नहीं किये जाने का क्या औचित्य है तथा सरकार इसे कब तक कार्यान्वित करने का विचार रखती है और नहीं, तो क्यों ?

उत्क्रमित करना

* 61. श्री श्रवण कुमार—क्या मंत्री, शिक्षा (मा० शि०) विभाग, यह बतलाने की कृपा करेंगे कि—

(1) क्या यह बात सही है कि नालन्दा जिला के अन्तर्गत राजगीर प्रखण्ड में विद्याकोल में कार्यरत बुनियादी विद्यालय काफी पुराना है ;

(2) क्या यह बात सही है कि यह विद्यालय पैमार नदी के किनारे है तथा संस्कृति एवं पर्यटन की दृष्टिकोण से काफी महत्वपूर्ण है ;

(3) क्या यह बात सही है कि राज्य में 10 विद्यालयों को उत्क्रमित करने का सरकार ने लक्ष्य रखा है ;

(4) यदि उपरोक्त खंडों के उत्तर स्वीकारात्मक हैं, तो क्या सरकार उक्त बुनियादी विद्यालय, विद्याकोल को इस वित्तीय वर्ष में उत्क्रमित करने का विचार रखती है, हाँ, तो कब तक ?

जीर्णोद्धार करना

* 62. श्री बैरनाथ सहनी—क्या मंत्री, शिक्षा (प्रा० शि०) विभाग, यह बतलाने की कृपा करेंगे कि क्या यह बात सही है कि समस्तीपुर जिलान्तर्गत पटोरी अनुमंडल एवं प्रखंड मुख्यालय में अवस्थित प्राथमिक शिक्षक प्रशिक्षण महाविद्यालय, पटोरी का भवन जर्जर है, यदि हाँ, तो क्या सरकार उक्त प्रशिक्षण महाविद्यालय भवन का जीर्णोद्धार कराने का विचार रखती है, नहीं, तो क्यों ?

व्यवस्था करना

* 63. श्री विनय बिहारी—क्या मंत्री, परिवहन विभाग, यह बतलाने की कृपा करेंगे कि—

- (1) क्या यह बात सही है कि प० चम्पारन जिलान्तर्गत लौरिया चौक पर बस पड़ाव हेतु जमीन उपलब्ध है ;
- (2) क्या यह बात सही है कि उक्त जमीन पर फूटपात दुकानदार दुकान लगाते हैं, जिनके जीविकोपार्जन का एक मात्र साधन उक्त दुकान है ;
- (3) यदि उपरोक्त खण्डों के उत्तर स्वीकारात्मक हैं, तो क्या सरकार बस पड़ाव के जमीन पर स्थित दुकानदारों को बस पड़ाव की जमीन में दुकान बनवाकर रोजगार सृजन कराते हुए बस पड़ाव की समुचित व्यवस्था करने का विचार रखती है, यदि हाँ, तो कबतक, नहीं, तो क्यों ?

विद्यालय खोलना

* 64. श्री अमन कुमार—क्या मंत्री, शिक्षा (मा०शि०) विभाग, यह बतलाने की कृपा करेंगे कि—

- (1) क्या यह बात सही है कि भागलपुर जिलान्तर्गत कहलगाँव प्रखण्ड में सिया पंचायत के बरैनी ग्राम में उच्च विद्यालय नहीं रहने के कारण इस क्षेत्र के लड़कियों को उच्च शिक्षा अध्ययन में कठिनाई होती है ;
- (2) यदि उपर्युक्त खण्ड का उत्तर स्वीकारात्मक है, तो क्या सरकार उक्त गाँव में उच्च विद्यालय खोलने का विचार रखती है, यदि हाँ, तो कबतक, नहीं, तो क्यों ?

निर्माण करना

* 65. श्री संजय सिंह टाईगर—क्या मंत्री, कला, संस्कृति एवं युवा विभाग, यह बतलाने की कृपा करेंगे कि—

- (1) क्या यह बात सही है कि भोजपुर जिलान्तर्गत संदेश एवं कोईलवर प्रखण्ड में स्टेडियम का निर्माण कार्य वर्ष 2008 में ही प्रारम्भ हुआ था जो अभीतक अधूरा है, उदयन्त नगर प्रखण्ड में अभीतक निर्माण कार्य प्रारम्भ ही नहीं हुआ है ;
- (2) यदि उपर्युक्त खण्ड का उत्तर स्वीकारात्मक है, तो क्या सरकार भोजपुर जिला के संदेश एवं कोईलवर प्रखण्ड के अधूरे स्टेडियम निर्माण कार्य को पूरा करने तथा उदयन्त नगर प्रखण्ड में स्टेडियम का निर्माण कार्य प्रारम्भ करने का विचार रखती है, नहीं, तो क्यों ?

मुक्त कराना

* 66. श्री वीरेन्द्र सिंह—क्या मंत्री, पर्यावरण एवं वन विभाग, यह बतलाने की कृपा करेंगे कि—

- (1) क्या यह बात सही है कि गया जिला के वजीरगंज प्रखण्ड अन्तर्गत सकरदास नवादा गाँव एवं अन्य गाँवों में बन्दरों का आतंक व्याप्त है ;
- (2) क्या यह बात सही है कि बन्दरों के उत्पात के कारण फसलों को काफी नुकसान पहुँचाया जा रहा है ;
- (3) यदि उपरोक्त खण्डों के उत्तर स्वीकारात्मक हैं, तो क्या सरकार जिन कृषकों का नुकसान हुआ है, उनको मुआवजा देने तथा बन्दरों के आतंक से मुक्त कराने का विचार रखती है, यदि हाँ, तो कबतक, नहीं, तो क्यों ?

कार्रवाई करना

* 67. श्री अमन कुमार—क्या मंत्री, शिक्षा (गो शि०) विभाग, यह बतलाने की कृपा करेंगे कि—

(1) क्या यह बात सही है कि भागलपुर जिलान्तर्गत पीरपैती प्रखण्ड के ईशीपुर उच्च विद्यालय में एक व्यक्ति द्वारा अवैध रूप से घर बनाने से वहाँ पढ़ रहे छात्र/छात्राओं एवं स्कूल प्रशासन को भारी कठिनाइयों का सामना करना पड़ रहा है ;

(2) क्या यह बात सही है कि अवैध रूप से घर बनाने से संबंधित बिन्दुओं पर स्कूल प्रशासन एवं स्थानीय व्यक्तियों द्वारा लिखित आवेदन दिया गया है, जिसपर आजतक कार्रवाई नहीं की गई है ;

(3) यदि उपर्युक्त खण्डों के उत्तर स्वीकारात्मक हैं, तो क्या सरकार उक्त आवेदन के आलोक में विद्यालय में अवैध रूप से घर बनाने वाले व्यक्ति पर कार्रवाई करने का विचार रखती है, यदि हाँ, तो कबतक, नहीं, तो क्यों ?

केन्द्र खोलना

* 68. श्री रामसेवक सिंह—क्या मंत्री, कला, संस्कृति एवं युवा विभाग, यह बतलाने की कृपा करेंगे कि—

(1) क्या यह बात सही है कि गोपालगंज जिला अन्तर्गत हथुआ अनुमंडल में कहीं कला, संस्कृति केन्द्र नहीं है जिससे इस क्षेत्र में कला संबंधी ज्ञान प्राप्त करने हेतु युवा वर्ग को दूर जाना पड़ता है फलस्वरूप आर्थिक दृष्टि से कमजोर वर्ग इसका लाभ नहीं उठा पा रहा है ;

(2) यदि उपरोक्त खण्ड का उत्तर स्वीकारात्मक है, तो क्या सरकार हथुआ अनुमंडल मुख्यालय में एक कला, संस्कृति केन्द्र खोलने का विचार रखती है, यदि हाँ, तो कबतक, नहीं, तो क्यों ?

उत्कर्मित करना

* 69. श्री कुमार शैलेन्द्र—क्या मंत्री, शिक्षा (गो शि०) विभाग, यह बतलाने की कृपा करेंगे कि—

(1) क्या यह बात सही है कि भागलपुर जिलान्तर्गत नारायणपुर प्रखण्ड के रायपुर पंचायत में उच्च विद्यालय नहीं है ;

(2) क्या यह बात सही है कि रायपुर पंचायत के छात्र/छात्राओं को 8 कि०मी० चलकर नारायणपुर आना पड़ता है ;

(3) यदि उपरोक्त खण्डों के उत्तर स्वीकारात्मक हैं, तो क्या सरकार रायपुर में मध्य विद्यालय को उत्कर्मित कर उच्च विद्यालय बनाना चाहती है, यदि हाँ, तो कबतक, नहीं, तो क्यों ?

..

प्रारंभ करना

* 70. श्री दिनकर राम—क्या मंत्री, शिक्षा (गो शि०) विभाग, यह बतलाने की कृपा करेंगे कि—

(1) क्या यह बात सही है कि सीतामढ़ी जिलान्तर्गत सोनवर्मा प्रखण्ड के कन्हौली उच्च विद्यालय भवनहीन है, जिसके कारण छात्र खुले आसमान के नीचे पठन-पाठन करने को बाध्य है ;

(2) क्या यह बात सही है कि उच्च शिक्षा हेतु कम्प्यूटर पढ़ाई अनिवार्य है,

(3) यदि उपरोक्त खण्डों के उत्तर स्वीकारात्मक हैं, तो क्या सरकार जनहित में कन्हौली उच्च विद्यालय का भवन निर्माण कराकर कम्प्यूटर की शिक्षा प्रारंभ कराने का विचार रखती है, नहीं, तो क्यों ?

समाप्ति करना

*71. श्री अखतकल इस्लाम शाहीन—क्या मंत्री, अनुसूचित जाति एवं अनुसूचित जनजाति कल्याण विभाग, यह बतलाने की कृपा करेंगे कि—

(1) क्या यह बात सही है कि राज्य के विभिन्न विद्यालयों व शैक्षणिक संस्थानों में अध्ययनरत छात्र/छात्राओं को छात्रवृत्ति व अन्य सरकारी सहायता देय मामले में राज्य सरकार द्वारा 75% उपस्थिति अनिवार्य कर दिया गया है;

(2) क्या यह बात सही है कि केन्द्र सरकार के निर्देश के मुताबिक अनुसूचित जाति/अनुसूचित जनजाति के अध्ययनरत छात्र/छात्राओं को शत-प्रतिशत छात्रवृत्ति व अन्य सहायता देने का प्रावधान है, जिसमें 75% उपस्थिति अनिवार्य नहीं है;

(3) क्या यह बात सही है कि राज्य सरकार द्वारा केन्द्रीय सरकार को निदेशों का अनदेखी करने से अनुसूचित जाति/अनुसूचित जनजाति वर्ग के बच्चों को योजनाओं के लाभ से बड़े संख्या में वंचित होना पड़ रहा है,

(4) यदि उपरोक्त खंडों के उत्तर स्वीकारात्मक हैं, तो क्या सरकार 75% उपस्थिति की अनिवार्यता को समाप्ति करना चाहती है, यदि हाँ, तो कबतक, नहीं, तो क्यों?

पूर्ण करना

*72. (डॉ०) मो० जावेद—क्या मंत्री, शिक्षा (मा० शि०) विभाग, यह बतलाने की कृपा करेंगे कि—

(1) क्या यह बात सही है कि किसानगज विधान-सभा क्षेत्र अन्तर्गत उच्च विद्यालय सिधिया में वित्तीय वर्ष 2010-11 में एन०एस०डी०पी० योजना अन्तर्गत प्रयोगशाला भवन निर्माण किया गया है;

(2) क्या यह बात सही है कि उक्त प्रयोगशाला भवन में नेपकिन डिस्पोजल यूनिट, शीघ्रता से जलापूर्ति एवं विद्युत कार्य आजतक अधूरा है, साथ ही अबतक भवन विद्यालय को हस्तागत नहीं किया गया है;

(3) यदि उपरोक्त खंडों के उत्तर स्वीकारात्मक हैं, तो क्या सरकार प्रयोगशाला भवन के अधूरे कार्य को पूरा करने का दिवांदा रखती है, यदि हाँ, तो कबतक, नहीं, तो क्यों?

अनुकम्पा पर नौकरी

*73. श्री अरूण शंकर प्रसाद—क्या मंत्री, परिवहन विभाग, यह बतलाने की कृपा करेंगे कि—

(1) क्या यह बात सही है कि राम अतार सिंह, चालक दरभंगा प्रतिष्ठान की मृत्यु दिनांक 14 जुलाई, 2012 को कार्यावधि में ही दुर्घटनाग्रस्त होने के कारण हो गयी है;

(2) क्या यह बात सही है कि मृतक के पुत्र श्री कृष्णदेव कुमार सिंह, ग्राम-खजौली दाहर, जिला मधुबनी ने दिनांक 16 अगस्त, 2012 को अनुकम्पा पर नौकरी हेतु दरभंगा प्रतिष्ठान (परिवहन विभाग) में आवेदन दिया तथा उक्त आवेदन के आलोक में दरभंगा परिवहन प्रतिष्ठान ने अपने मेमो न० 74, दिनांक 17 जनवरी, 2013 को बिहार राज्य पथ परिवहन निगम, पटना को अनुशंसा किया है;

(3) यदि उपरोक्त खंडों के उत्तर स्वीकारात्मक हैं, तो क्या सरकार अबतक मृतक के पुत्र श्री कृष्णदेव कुमार सिंह को परिवहन विभाग में अनुकम्पा के आधार पर नियुक्ति करना चाहती है, यदि हाँ, तो कबतक, नहीं, तो क्यों?

निर्माण करना

*74. श्रीवत्सी नीता खीसरी—क्या मंत्री, शिक्षा (प्रा० शि०) विभाग, यह बतलाने की कृपा करेंगे कि—

(1) क्या यह बात सही है कि मुंगेर जिला के संग्रामपुर प्रखंड अन्तर्गत गलिया पंचायत के जमुआ मुसहरी में नवसृजित प्राथमिक विद्यालय की स्वीकृति के 10 वर्ष बाद भी भवन का निर्माण नहीं हो पाया है;

(2) क्या यह बात सही है कि भवन के अभाव में महापति परिवार के बच्चे खुले आसमान के नीचे पढ़ने को विवश हैं;

(3) यदि उपर्युक्त खंडों के उत्तर स्वीकारात्मक हैं, तो क्या सरकार उक्त विद्यालय के भवन का निर्माण कराने का विचार रखती है, यदि हाँ, तो कबतक, नहीं, तो क्यों ?

प्राथमिकता देना

*75. श्री मंजीन कुमार सिंह—क्या मंत्री, शिक्षा (प्रा० शि०) विभाग, यह बतलाने की कृपा करेंगे कि—

(1) क्या यह बात सही है कि कार्यरत भूतपूर्व सैनिक एवं उनके आश्रितों/विधवाओं को सरकारी नियुक्ति एवं नियोजन में प्राथमिकता देने का प्रावधान है, जिससे राज्य सरकार के द्वारा सशस्त्र सेना इंडा दिवस 07 दिसम्बर 2006 को प्रकाशित पुस्तिका के पृष्ठ 26 पर अंकित किया गया है ;

(2) क्या यह बात सही है कि राज्य सरकार के द्वारा माध्यमिक विद्यालयों के लिए शिक्षक/शिक्षिकाओं की नियुक्ति का नियोजन में भूतपूर्व सैनिकों के आश्रितों/विधवाओं को प्राथमिकता या मेधा अंक में वेटेज नहीं दिया गया है ;

(3) यदि उपरोक्त खंडों के उत्तर स्वीकारात्मक हैं, तो सरकार भूतपूर्व सैनिकों के आश्रितों/विधवाओं को उच्चतर माध्यमिक शिक्षक नियोजन के मेधा अंक में वेटेज देने का विचार रखती है, नहीं, तो क्यों ?

निर्माण करना

*76. श्रीमती उषा सिन्हा—क्या मंत्री, शिक्षा (मा० शि०) विभाग, यह बतलाने की कृपा करेंगे कि—

(1) क्या यह बात सही है कि नालन्दा जिले के कराय परशुराम प्रखंडान्तर्गत हाई स्कूल मकरौता 1951 से स्थापित है और सरकार ने इस विद्यालय को +2 में उत्कर्मित किया है ;

(2) क्या यह बात सही है कि उक्त विद्यालय के भवन का निर्माण चार वर्ष पूर्व आरम्भ किया गया था, जो अभीतक अधूरा है, जिससे विद्यार्थियों को पठन-पाठन में कठिनाई होती है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार विद्यालय भवन के अक्षर निर्माण के लिए दोषी प्रदाधिकारियों को दंडित करते हुए शीघ्र विद्यालय भवन का निर्माण करना चाहती है, नहीं, तो क्यों ?

निर्माण करना

*77. श्री रामसेवक सिंह—क्या मंत्री, समाज कल्याण विभाग, यह बतलाने की कृपा करेंगे कि—

(1) क्या यह बात सही है कि गोपालगंज जिला के प्रखंड फुलवरिया के ग्राम पंचायत राज मजिरवी काला के वार्ड नं० 6 में चलने वाला आँगनवाड़ी केन्द्र संख्या 71 का अपना भवन नहीं है। भवन निर्माण हेतु अंचल प्रदाधिकारी, फुलवरिया एवं प्रधानाध्यापक मध्य विभाग मजिरवी काला द्वारा मध्य विद्यालय मजिरवी काला के प्रांगण में भूमि उपलब्ध कराने हेतु भूमि अनापत्ति प्रमाण-पत्र निर्गत किया जा चुका है ;

(2) क्या यह बात सही है कि भवन निर्माण हेतु भूमि का अनापत्ति पत्र मिलने के बाद भी विभागीय लापरवाही के कारण भवन निर्माण नहीं हो सका है। भवन का निर्माण नहीं होने से आँगनवाड़ी के छात्र/छात्राएँ खुले आकाश में अध्ययन करते हैं जिससे काफी कठिनाई हो रही है ;

(3) यदि उपरोक्त खंडों के उत्तर स्वीकारात्मक हैं, तो क्या सरकार इस वित्तीय वर्ष में भवन निर्माण कराने का विचार रखती है, नहीं, तो क्यों ?

निर्माण कार्य पूर्ण करना

*78. श्री राम बालक सिंह—क्या मंत्री, शिक्षा (प्रा० शि०) विभाग, यह बतलाने की कृपा करेंगे कि—

(1) क्या यह बात सही है कि समस्तीपुर जिलान्तर्गत सरायरंजन प्रखंड के प्राथमिक विद्यालय धर्मपुर में चार कमरा का भवन का कार्य पूरा नहीं किया गया, जिससे उक्त विद्यालय के छात्र/छात्राओं को कठिनाईयों का सामना करना पड़ता है ;

(2) यदि उपर्युक्त खंड का उत्तर स्वीकारात्मक है, तो क्या सरकार उक्त विद्यालय के भवन का निर्माण कार्य को पूरा करने एवं भवन की गुणवत्ता की जाँच कराने का विचार रखती है, यदि हाँ, तो कबतक, नहीं, तो क्यों ?

विद्युतीकरण करना

*79. श्री जवाहर प्रसाद—क्या मंत्री, अनुसूचित जाति/जनजाति कल्याण विभाग, यह बतलाने की कृपा करेंगे कि—

(1) क्या यह बात सही है कि मधेपुरा जिला के कुमारखंड प्रखंड के भोकराहा पंचायत के अनुसूचित जाति/जनजाति कल्याण छात्रावास का विद्युतीकरण वर्ष 2006 में कराया गया था ;

(2) क्या यह बात सही है कि वर्ष 2008 में आयी बाढ़ में बाढ़ पीड़ितों को छः माह तक उक्त छात्रावास में रखा गया तथा बाढ़ पीड़ितों द्वारा विद्युतीकरण सामग्री को तोड़कर ले जाया गया ;

(3) यदि उपर्युक्त खंडों के उत्तर स्वीकारात्मक हैं, तो सरकार पुनः उक्त छात्रावास का विद्युतीकरण कराने का विचार रखती है, यदि हाँ, तो कबतक, नहीं, तो क्यों ?

निर्माण करना

*80. श्री अमरेन्द्र कुमार पाण्डेय—क्या मंत्री, कला, संस्कृति एवं युवा विभाग, यह बतलाने की कृपा करेंगे कि—

(1) क्या यह बात सही है कि गोपालगंज जिला के कुचायकोट प्रखंडान्तर्गत ग्राम पंचायत राज संगवाडीह के उत्कृष्ट मध्य विद्यालय, संगवाडीह नवका टोला के सामने खेलकूद का मैदान है ;

(2) क्या यह बात सही है कि उक्त मैदान का सौंदर्यीकरण एवं बाउण्ड्रीवाल नहीं होने के कारण मवेशियों का चारागाह बना हुआ है, जिससे छात्र/छात्राओं को लीड़ा (खेल-कूद) में काफी परेशानियों का सामना करना पड़ता है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार उक्त लीड़ा स्थल (खेल-कूद का मैदान) का सौंदर्यीकरण एवं बाउण्ड्रीवाल (बहारदीवारी) का निर्माण कराने का विचार रखती है, नहीं, तो क्यों ?

विचार करना

*81. श्री (डॉ०) अच्युतानंद—क्या मंत्री, शिक्षा (माध्यमिक) विभाग, यह बतलाने की कृपा करेंगे कि—

(1) क्या यह बात सही है कि राज्य के अंदर माध्यमिक शिक्षकों की सेवानिवृत्ति की उम्र वर्तमान में 60 वर्ष निश्चित है ;

(2) क्या यह बात सही है कि राज्य में विश्वविद्यालय के शिक्षकों की सेवानिवृत्ति की उम्र 65 वर्ष निर्धारित है ;

(3) क्या यह बात सही है कि राज्य के वर्तमान में नियमित शिक्षकों के स्थान पर नियोजित शिक्षकों की बहाली होने से नियमित शिक्षकों की संख्या कम है जिससे शिक्षा की गुणवत्ता प्रभावी होती है ;

(4) यदि उपरोक्त खंडों के उत्तर स्वीकारात्मक हैं, तो क्या सरकार राज्य में माध्यमिक शिक्षा की गुणवत्ता को बनाये रखने के लिए माध्यमिक शिक्षकों की सेवानिवृत्ति की उम्र विश्वविद्यालय शिक्षकों की तरह 65 वर्ष करने का विचार रखती है, यदि हाँ, तो कबतक, नहीं, तो क्यों ?

नामांकन करना

*82. श्री विनोद कुमार सिंह—क्या मंत्री, शिक्षा (मा० शि०) विभाग, यह बतलाने की कृपा करेंगे कि—

(1) क्या यह बात सही है कि कटिहार जिला के प्राणपुर प्रखंड अन्तर्गत ज्ञानदा उच्च विद्यालय रोशना में 10+2 इन्टरमीडियट की पढ़ाई हेतु अभीतक (2013) नामांकन प्रारंभ नहीं किया गया है ;

(2) क्या यह बात सही है कि उक्त विद्यालय से मैट्रिक उत्तीर्ण छात्र/छात्राओं को 30 कि०मी० दूर कटिहार जाकर 10+2 की पढ़ाई करनी पड़ती है ;

(3) यदि उपरोक्त खंडों के उत्तर स्वीकारात्मक हैं, तो क्या सरकार उक्त विद्यालय में 10+2 (इन्टरमीडियट) की पढ़ाई हेतु नामांकन कराने का विचार रखती है, यदि हाँ, तो कबतक, नहीं, तो क्यों ?

उत्कर्मित करना

*83. श्री राजेश सिंह--क्या मंत्री, शिक्षा (मा०शि०) विभाग, यह बतलाने की कृपा करेंगे कि--

(1) क्या यह बात सही है कि पश्चिम चम्पारण जिलान्तर्गत बगहा 2 प्रखंड में मध्य विद्यालय नवरंगिया में 800 से अधिक छात्र एवं छात्राएं पठन-पाठन करते हैं, जो आदिवासी बाहुल्य क्षेत्र है;

(2) क्या यह बात सही है कि उक्त मध्य विद्यालय के 10 कि०मी० के दायरे में कोई उच्च विद्यालय नहीं है;

(3) यदि उपर्युक्त खंडों के उत्तर स्वीकारात्मक हैं, तो क्या सरकार उक्त मध्य विद्यालय को उच्च विद्यालय में उत्कर्मित करने का विचार रखती है, यदि हाँ, तो कबतक, नहीं, तो क्यों ?

बस का परिचालन

*84. श्री सतीश चन्द्र दुबे--क्या मंत्री, परिवहन विभाग, यह बतलाने की कृपा करेंगे कि--

(1) क्या यह बात सही है कि प० चम्पारण जिले के नरकटिमागंज शहर के आस-पास घनी आबादी के कई गाँव हैं, किन्तु वहाँ से कोई सरकारी बस पटना के लिए नहीं चलती है;

(2) यदि उपरोक्त खंड का उत्तर स्वीकारात्मक है, तो क्या सरकार उक्त शहर से पटना के लिए बस चलाना चाहती है, हाँ, तो कबतक, नहीं, तो क्यों ?

शिक्षकों की नियुक्ति

*85. श्री अरूण शंकर प्रसाद--स्थानीय दैनिक सामाचार-पत्र में दिनांक 13 नवम्बर, 2013 को प्रकाशित शीर्षक "पढ़ाई को तरस रहे हैं डी०वी० कॉलेज के छात्र" को ध्यान में रखते हुए क्या मंत्री, शिक्षा (उ०शि०) विभाग, यह बतलाने की कृपा करेंगे कि--

(1) क्या यह बात सही है कि मधुबनी जिला के डी०वी० कॉलेज, जयनगर में 2500 छात्रों के पठन-पाठन के लिए मात्र आठ शिक्षक कार्यरत हैं;

(2) क्या यह बात सही है कि भौतिकी, गणित, जन्तु विज्ञान, हिन्दी, संस्कृत, मैथिली, उर्दू, अर्थ शास्त्र, दर्शन शास्त्र, भूगोल, गृह विज्ञान में एक भी शिक्षक नहीं है तथा रसायन विज्ञान, जीव विज्ञान, अंग्रेजी एवं मनो विज्ञान विभाग में स्वीकृत चार पदों के विरुद्ध मात्र एक-एक शिक्षक कार्यरत है;

(3) यदि उपर्युक्त खंडों के उत्तर स्वीकारात्मक हैं, तो क्या सरकार पद के अनुरूप शिक्षकों की नियुक्ति कर पठन-पाठन सुचारु रूप से चलाने का विचार रखती है, यदि हाँ, तो कबतक, नहीं, तो क्यों ?

स्थानांतरण करना

*86. श्री संजय कुमार--क्या मंत्री, समाज कल्याण विभाग, यह बतलाने की कृपा करेंगे कि--

(1) क्या यह बात सही है कि वैशाली जिलान्तर्गत जिला प्रोग्राम पदाधिकारी (डी०पी०ओ०) का स्थानांतरण विगत वर्ष मई, 2012 में हो गई;

(2) क्या यह बात सही है कि जिला प्रोग्राम पदाधिकारी, वैशाली का स्थानांतरण होने के बाद भी आजतक जिला प्रोग्राम पदाधिकारी, वैशाली के पद पर बने हुए हैं;

(3) यदि उपर्युक्त खंडों के उत्तर स्वीकारात्मक हैं, तो जिला प्रोग्राम पदाधिकारी, वैशाली का अन्यत्र स्थानांतरण होने के बाद भी वैशाली में रहने का क्या औचित्य है ?

प्रदान करना

*87. डॉ० अजयानन्द--दैनिक समाचार-पत्र के दिनांक 12 अक्टूबर, 2013 के अंक में छपी खबर "2.82 लाख रुपये स्कूल से बाहर" शीर्षक के अंशों में क्या मंत्री, शिक्षा (प्रा०शि०) विभाग, यह बतलाने की कृपा करेंगे कि--

(1) क्या यह बात सही है कि राज्य में शिक्षा का अधिकार कानून वर्ष 2010 से लागू है, जिसके अर्धन 6 से 14 वर्ष की उम्र के सभी बच्चों को निःशुल्क शिक्षा देना अनिवार्य है;

(2) क्या यह बात सही है कि अभी भी राज्य में 2.82 लाख बच्चे स्कूल से बाहर हैं और शिक्षा के अधिकार से वंचित हैं;

(3) यदि उपरोक्त खंडों के उत्तर स्वीकारात्मक हैं, तो क्या सरकार राज्य में शिक्षा के अधिकार का पालन नहीं कराने वाले अधिकारियों और कर्मचारियों पर कार्रवाई करते हुए सभी बच्चों को शिक्षा का अधिकार प्रदान करने का विचार रखती है, यदि हाँ, तो कब तक, नहीं तो क्यों ?

कार्रवाई करना

*88. श्रीमती पुनम देवी यादव--क्या मंत्री, निबंधन विभाग, यह बतलाने की कृपा करेंगे कि--

(1) क्या यह बात सही है कि खगड़िया जिलान्तर्गत स्वतंत्रता सेनानी दिवंगत श्यामलाल साहू ने शिक्षा के क्षेत्र में विकास हेतु श्यामलाल ट्रस्ट निबंधन संख्या 36/1916, दिनांक 31 दिसम्बर, 1916 के द्वारा 100 एकड़ भू-सम्पदा दान किया था;

(2) क्या यह बात सही है कि मौजा हरदास चक खाता नं० 110, खेसरा नं० 21, 47, 107, 20, 45 रकबा 14 बिगहा 5 कट्ठा से अंश भाग पर माधुरी सेवा न्यास ट्रस्ट के संचालन के द्वारा फर्जी तरीके से कम दर पर भू-खंड श्यामलाल ट्रस्ट के ट्रस्टियों से रजिस्ट्री करा लिया गया है, जो श्यामलाल ट्रस्ट में उल्लिखित नियमों के विरुद्ध है;

(3) यदि उपर्युक्त खंडों के उत्तर स्वीकारात्मक हैं, तो क्या सरकार श्यामलाल ट्रस्ट एवं माधुरी सेवा न्यास ट्रस्ट के सदस्यों के विरुद्ध फर्जीवाड़ा की जाँच करके कार्रवाई करने का विचार रखती है, नहीं, तो क्यों ?

स्थापित करना

*89. श्री प्रदीप कुमार--क्या मंत्री, शिक्षा (प्रा०शि०) विभाग, यह बतलाने की कृपा करेंगे कि क्या यह बात सही है कि नावादा जिलान्तर्गत खारिसलीगंज प्रखंड के ग्राम महादेव बिगहा तथा बालाचक में प्राथमिक विद्यालय नहीं हैं, जिसके कारण उक्त ग्रामों के बच्चों को शिक्षा ग्रहण में कठिनाई होती है, यदि हाँ, तो क्या सरकार महादेव बिगहा तथा बालाचक में प्राथमिक विद्यालय स्थापित करने का विचार रखती है, नहीं, तो क्यों ?

सरकारी बसों का परिचालन

*90. डॉ० अब्दुल गफ्फर--क्या मंत्री, परिवहन विभाग, यह बतलाने की कृपा करेंगे कि--

(1) क्या यह बात सही है कि सहरसा जिलान्तर्गत सहरसा से गोरहो, बलुअहा, कुमहरा गण्डोल चौक, सत्तर कटैया, मझौल, नवहट्टा, कासिमपुर तक कोई भी सरकारी बस नहीं चलती है;

(2) क्या यह बात सही है कि बलुअहा उच्चस्तरीय पुल बनने से सहरसा से गण्डोल चौक तक निजी सवारी वाहन चलाया जा रहा है;

(3) यदि उपर्युक्त खंडों के उत्तर स्वीकारात्मक हैं, तो क्या सरकार जनहित में उपर्युक्त स्थानों के लिए सहरसा से परिवहन विभाग का बस चलाने का विचार रखती है, नहीं, तो क्यों ?

उत्क्रामित करना

*91. श्री अनिल सिंह--क्या मंत्री, शिक्षा (भा०शि०) विभाग, यह बतलाने की कृपा करेंगे कि--

(1) क्या यह बात सही है कि नवादा जिला के अकबरपुर प्रखंड के मध्य विद्यालय लखमोहन एवं मध्य विद्यालय बकसन्डा काफी पुराना है, यहां के बच्चों को उच्च विद्यालय में शिक्षा ग्रहण करने हेतु 5 कि०मी० से अधिक दूर जाना पड़ता है, जबकि उक्त विद्यालय में जमीन भी उपलब्ध है;

(2) यदि उपर्युक्त खंड का उत्तर स्वीकारात्मक है, तो क्या सरकार दोनों विद्यालय को उच्च विद्यालय में उन्नत करने का विचार रखती है, नहीं, तो क्यों ?

क्षेत्रफल कम करना

*92. श्री तार किशोर प्रसाद--क्या मंत्री, शिक्षा (भा०शि०) विभाग, यह बतलाने की कृपा करेंगे कि--

(1) क्या यह बात सही है कि सरकार ने राज्य के सभी पंचायतों में न्यूनतम 1.5 एकड़ जमीन की उपलब्धता के आधार पर प्रत्येक पंचायत के एक मध्य विद्यालय को उच्च विद्यालय में उत्क्रामित करने का निर्णय लिया है;

(2) क्या यह बात सही है कि पंचायतों में जिन मध्य विद्यालयों में 1.5 एकड़ जमीन उपलब्ध नहीं है, उसे उच्च विद्यालय में उत्क्रामित नहीं किया जा रहा है, जिससे सामान्य के कमजोर वर्ग के छात्रों को माध्यमिक शिक्षा ग्रहण करने में कठिनाई होती है;

(3) यदि उपर्युक्त खंडों के उत्तर स्वीकारात्मक हैं, तो क्या सरकार जमीन के न्यूनतम क्षेत्रफल को कम करने का विचार रखती है, यदि हाँ, तो कब तक, नहीं, तो क्यों ?

निर्माण करना

*93. श्री तार किशोर प्रसाद--क्या मंत्री, शिक्षा (प्रा०शि०) विभाग, यह बतलाने की कृपा करेंगे कि क्या यह बात सही है कि कटिहार नगर स्थित बनिया टोला नगरपालिका मध्य विद्यालय का भवन काफी जर्जर है, जर्जर भवन के चार कमरों में एक से आठ कक्षा तक के बच्चे जान जोखिम में डालकर पठन-पाठन कर रहे हैं, यदि हाँ, तो क्या सरकार जर्जर भवन को तोड़कर नये भवन के निर्माण का विचार रखती है, नहीं, तो क्यों ?

उत्क्रामित करना

*94. श्री रामधनी सिंह--क्या मंत्री, शिक्षा (प्रा०शि०) विभाग, यह बतलाने की कृपा करेंगे कि--

(1) क्या यह बात सही है कि रोहतास जिला के करगहर प्रखंडान्तर्गत खैरही ग्राम की आबादी 1500 है;

(2) क्या यह बात सही है कि उक्त ग्राम के प्राथमिक विद्यालय में 205 छात्र नामांकित हैं एवं 6 कमरे भी उपलब्ध हैं तथा निकटस्थ मध्य विद्यालय की दूरी तीन कि०मी० है;

(3) यदि उपर्युक्त खंडों के उत्तर स्वीकारात्मक हैं, तो क्या सरकार प्राथमिक विद्यालय, खैरही को मध्य विद्यालय में उत्क्रामित करने का विचार रखती है, यदि हाँ, तो कब तक, नहीं, तो क्यों ?

उत्क्रमित करना

*95. श्री जितेन्द्र कुमार राय—क्या मंत्री, शिक्षा (प्रो शि०) विभाग, यह बतलाने की कृपा करेंगे कि—

(1) क्या यह बात सही है कि सारण जिले के मढ़ौरा प्रखण्ड अन्तर्गत टेंहटी, मुबारकपुर तथा नगरा प्रखण्ड अन्तर्गत तुजारपुर स्थित मध्य विद्यालय उच्च विद्यालय में उत्क्रमित होने की अर्हता रखता है;

(2) क्या यह बात सही है कि उक्त मध्य विद्यालयों के 3 से 5 कि०मी० तक कोई उच्च विद्यालय नहीं होने के कारण इस क्षेत्र के छात्र-छात्राओं को शिक्षा प्राप्त करने में काफी कठिनाई होती है;

(3) यदि उपरोक्त खण्डों के उत्तर स्वीकारात्मक हैं, तो क्या सरकार उक्त मध्य विद्यालयों को उच्च विद्यालय में उत्क्रमित करने का विचार रखती है, यदि हाँ, तो कबतक, नहीं, तो क्यों ?

निर्माण करना

*96. श्री गोपालजी ठाकुर—क्या मंत्री, शिक्षा (प्रो शि०) विभाग, यह बतलाने की कृपा करेंगे कि क्या यह बात सही है कि दरभंगा जिलान्तर्गत बहेदो प्रखंड के डैनीखोज नवसृजित प्राथमिक विद्यालय का भवन नहीं बनने से छात्र-छात्राओं को पढ़ाई में काफी कठिनाई हो रही है, यदि हाँ, तो क्या सरकार उक्त विद्यालय का भवन निर्माण करने का विचार रखती है, नहीं, तो क्यों ?

भुगतान करना

*97. श्री अखतरूल इमान—क्या मंत्री, शिक्षा (उ० शि०) विभाग, यह बतलाने की कृपा करेंगे कि—

(1) क्या यह बात सही है कि पूर्णियाँ जिला के बायसी अनुमण्डल में संचालित एकमात्र कॉलेज, किसान इन्टर कॉलेज, अमौर (कोड सं० 6420) के शैक्षणिक सत्र 2007-09 एवं 2008-10 के अनुदान का भुगतान विभाग द्वारा अबतक नहीं किया गया है, जबकि इस कॉलेज को 2006-08 के भुगतान अनुदान का उपयोगिता प्रमाण-पत्र विभाग को सौंप दिया गया है;

(2) यदि उपर्युक्त खण्ड का उत्तर स्वीकारात्मक है, तो क्या सरकार किसान इन्टर कॉलेज, अमौर के संबंधित अनुदान को अविलंब भुगतान करने का विचार रखती है, यदि नहीं, तो क्यों ?

उपलब्ध कराना

*98. श्री मनोहर प्रसाद सिंह—क्या मंत्री, शिक्षा (प्रो शि०) विभाग, यह बतलाने की कृपा करेंगे कि—

(1) क्या यह बात सही है कि कटिहार जिला के मनिहारी प्रखण्डान्तर्गत राजा विराट उत्क्रमित मध्य विद्यालय में छात्र-छात्राओं की संख्या 484 है, किन्तु पठन-पाठन के लिये एक भी उपस्कर उपलब्ध नहीं है, सभी छात्र जमीन पर बैठकर पढ़ाई करते हैं;

(2) यदि उपर्युक्त खण्ड का उत्तर स्वीकारात्मक है, तो क्या सरकार उक्त विद्यालय में उपस्कर उपलब्ध कराने का विचार रखती है, यदि हाँ, तो कबतक, नहीं, तो क्यों ?

*99. श्री विनय कुमार सिंह, क्या मंत्री, शिक्षा (मा० शिक्षा) विभाग, यह बतलाने की कृपा करेंगे कि

(1) क्या यह बात सही है कि सारण जिलान्तर्गत दिव्यारा प्रखंड के श्रीवां, कुरैया एवं वम्नोजलाल पंचायतों में उच्च विद्यालय नहीं है, जिसके कारण ग्रामीण छात्र छात्राओं का कठिनाइयों का सामना करना पड़ता है;

(2) यदि उपर्युक्त खण्ड का उत्तर स्वीकारात्मक है, तो क्या सरकार उक्त पंचायतों में उच्च विद्यालय खोलने का विचार रखती है, यदि हाँ, तो कबतक, नहीं, तो क्यों ?

मुकदमा दर्ज

*100. श्री अशोक कुमार, क्या मंत्री, शिक्षा (मा० शिक्षा) विभाग, यह बतलाने की कृपा करेंगे कि—

(1) क्या यह बात सही है कि जिला पदाधिकारी, गोपालगंज के पत्रांक 1019/सी0, दिनांक 20 मई, 2012 द्वारा निर्देशक, उच्च शिक्षा विभाग, पटना को पं० दीनदयाल उपाध्याय इंटर कॉलेज, खजुरिया, बरौली, गोपालगंज के प्राचार्य, सचिव एवं अध्यक्ष द्वारा सरकारी अनुदान की राशि की दुर्विनियोग, गबन, फर्जी भुगतान करने के विरुद्ध प्राथमिकी दर्ज करने एवं कार्रवाई करने हेतु पत्र लिखा गया था;

(2) क्या यह बात सही है कि अबतक पं० दीनदयाल इंटर कॉलेज, खजुरिया, बरौली, गोपालगंज के प्राचार्य, सचिव अध्यक्ष पर प्राथमिकी दर्ज नहीं की गई है;

(3) यदि उपर्युक्त खण्डों के उत्तर स्वीकारात्मक हैं, तो दुर्विनियोग एवं फर्जी भुगतान करने वाले प्राचार्य, सचिव एवं अध्यक्ष के विरुद्ध मुकदमा करने का विचार रखती है, यदि हाँ, तो कबतक, नहीं, तो क्यों ?

कार्रवाई करना

*101. श्री श्रवण कुमार, क्या मंत्री, शिक्षा (मा० शिक्षा) विभाग, यह बतलाने की कृपा करेंगे कि

(1) क्या यह बात सही है कि आधारभूत संरचना विभाग, बिहार कार्यालय, सैदपुर, पटना से निविदा के आधार पर कृष्ण देव प्रसाद, सम्बेदक को उच्च विद्यालय, नूरसराय, उच्च विद्यालय, भतहर, उच्च विद्यालय, सिलाख का कार्य अगस्त, 2013 में आवंटित की गई है;

(2) क्या यह बात सही है कि उक्त सम्बेदक निविदा भरते समय बैंक गारंटी एवं शपथ पत्र संबंधी गलत कागजात लगाकर टेका लेने में सफल हो गये हैं;

(3) यदि उपरोक्त खण्डों के उत्तर स्वीकारात्मक हैं, तो निविदा में संलग्न कागजात को जाँच करके इनके विरुद्ध कार्रवाई का विचार सरकार रखती है, हाँ, तो कबतक ?

उत्क्रमित करना

*102. श्री (इ०) मो० जावेद, क्या मंत्री, शिक्षा (मा० शिक्षा) विभाग, यह बतलाने की कृपा करेंगे कि—

(1) क्या यह बात सही है कि किशनगंज जिलान्तर्गत प्रखंड पोठिया के मध्य विद्यालय, दामलवाड़ी संबंधित है, जिसके 10 कि०मी० परिधि में एक भी उच्च विद्यालय नहीं है तथा उक्त विद्यालय 52 डिस्मिल जमीन पर स्थित है एवं छात्रों की सं० 579 है;

(2) यदि उपरोक्त खण्ड का उत्तर स्वीकारात्मक है, तो क्या सरकार उक्त मध्य विद्यालय को उच्च विद्यालय में उत्क्रमित करने का विचार रखती है, नहीं, तो क्यों ?

*103. श्री दुर्गा प्रसाद सिंह—क्या मंत्री, शिक्षा (प्रश्न शि०) विभाग, यह बतलाने की कृपा करेंगे कि क्या यह बात सही है कि प्रारंभिक विद्यालयों में नियुक्त अप्रशिक्षित उच्च योग्यताधारी शिक्षकों को प्रोन्नति नियमावली, 2011 की कठिनाई 8 के आलोक में 31 दिसम्बर, 2011 को अर्हता मानकर मैट्रिक प्रशिक्षित, स्नातक योग्यताधारी शिक्षकों की बरीयत सूची तैयार कर वर्ष 2012 में उपलब्ध रिक्त पदों पर स्नातक प्रशिक्षित वेतनमान में प्रोन्नति देकर उत्कृष्ट गृह्य विद्यालयों में पदस्थापित किया गया था, किन्तु वर्तमान में उन्हें विभागीय संकल्प निकालकर पदावनत किया जा रहा है, यदि हाँ, तो इसका क्या औचित्य है ?

पदस्थापन करना

*104. श्री राम लण्ण राम "रमण"—क्या मंत्री, शिक्षा (प्रश्न शि०) विभाग, यह बतलाने की कृपा करेंगे कि—

(1) क्या यह बात सही है कि मधुबनी जिलान्तर्गत अधराठाड़ी प्रखंड मुख्यालय में अवस्थित प्रांजवट कन्या उच्च विद्यालय में 750 (सात सौ पचास) छात्राएँ पढ़ती हैं, किन्तु मात्र चार शिक्षक पदस्थापित हैं;

(2) क्या यह बात सही है कि उक्त विद्यालय में एक भी शिक्षिका या महिला कर्मि पदस्थापित नहीं हैं;

(3) यदि उपरोक्त खण्डों के उत्तर स्वीकारात्मक हैं, तो क्या सरकार स्वीकृत पद के अनुरूप महिला शिक्षकों एवं महिला कर्मियों की पदस्थापना करना चाहती है, यदि हाँ, तो कबतक, नहीं, तो क्यों ?

केंद्र खोलना

*105. श्री जय कुमार सिंह—क्या मंत्री, पर्यावरण एवं वन विभाग, यह बतलाने की कृपा करेंगे कि—

(1) क्या यह बात सही है कि जनता को कृषि वानिकी एवं अन्य जानकारी उपलब्ध कराने हेतु प्रारम्भिक चरण में 12 जिलों में वन संसाधन केंद्र की स्थापना करने का निर्णय लिया है, किन्तु इसे अभी तक किसी जिले में नहीं खोला गया है;

(2) यदि उपर्युक्त खण्ड का उत्तर स्वीकारात्मक है, तो क्या सरकार उक्त जिलों में वन संसाधन केंद्र खोलना चाहती है, यदि हाँ, तो कबतक, नहीं, तो क्यों ?

जाँच कराना

*106. श्रीमती पूनम देवी यादव—क्या मंत्री, शिक्षा (प्रश्न शि०) विभाग, यह बतलाने की कृपा करेंगे कि

(1) क्या यह बात सही है कि सोनान जिला के 19 प्रखंडों में सर्व-शिक्षा अभियान के तहत कस्तूरबा गाँधी बालिका आवासीय विद्यालयों के भवन निर्माण हेतु वर्ष 2008-09 से 2012-13 तक 99 करोड़ रुपये सरकार से प्राप्त हुआ है;

(2) क्या यह बात सही है कि उक्त राशि को संबंधित विद्यालय के प्राचार्य के नाम से खाते में जमा करने का प्रावधान है, जिसके बिना अभियंत्रण कार्य कराये जिला शिक्षा पदाधिकारी, जिला कार्यक्रम पदाधिकारी सर्व-शिक्षा अभियान द्वारा प्राचार्य से मिलकर भवन निर्माण की राशि को निकासी एवं जमा निजी कार्यों में किया गया है;

(3) यदि उपर्युक्त खण्डों के उत्तर स्वीकारात्मक हैं, तो क्या सरकार सोनान जिला के कस्तूरबा गाँधी बालिका आवासीय विद्यालय के भवन निर्माण के लिये प्राप्त राशि के जमा एवं निकासी की जाँच कराने का विचार रखती है, नहीं, तो क्यों ?

*107. श्री (डॉ०) इजहार अहमद—क्या मंत्री, उत्पार एवं मध्य निबंध विभाग, यह बतलाने की कृपा करेंगे कि क्या यह बात सही है कि दरभंगा जिलान्तर्गत बिरौल अनुमण्डल मुख्यालय बने हुये 23 वर्ष हो गये लेकिन आजतक द्विरीत में उत्पार एवं मध्य-निबंध विभाग का कार्यालय का निर्माण नहीं हो सका है, जिसके कारण आम लोगों को दरभंगा आना-जाना पड़ता है, जिससे जनता को काफी कठिनाइयों का सामना करना पड़ता है, यदि हाँ, तो सरकार जनहित में कबतक कार्यालय का निर्माण कराने का विचार रखती है, नहीं, तो क्यों ?

दंडित करना

*108. श्री प्रदीप कुमार—क्या मंत्री, शिक्षा (प्रा०शि०) विभाग, यह बतलाने की कृपा करेंगे कि—

(1) क्या यह बात सही है कि शिक्षा विभाग द्वारा वर्ष 2006 में प्राथमिक वि० को मध्य विद्यालय में उन्नतित करवाने हेतु पंचायत समिति की बैठक से प्रस्ताव पारित करवाना अनिवार्य करने संबंधित आदेश पारित किया गया है;

(2) क्या यह बात सही है कि नवादा जिलान्तर्गत पकरीबराही प्रखण्ड में दिनांक 15 दिसम्बर, 2009 को पंचायत समिति की बैठक में प्राथमिक विद्यालय, काजितपुर, बलियारी, काजपुर, बिहटा तथा सुदनपुर को चयनित किया गया था;

(3) क्या यह बात सही है कि उक्त बैठक में सिधे गये निर्णय के तथ्यों को झुंझकर प्रखण्ड शिक्षा पदाधिकारी, पकरीबराही द्वारा प्रा०वि०, काजपुर, बिहटा तथा सुदनपुर का नाम हटाकर प्रा०वि०, अंजुनार, अटारी तथा रेवार का नाम जोड़कर जिला शिक्षा पदाधिकारी, नवादा को प्रतिवेदित किया गया है;

(4) यदि उक्त खण्डों के उत्तर स्वीकारात्मक हैं, तो क्या सरकार विद्यालयों की सूची में संशोधन करवाने के साथ-साथ गलत प्रतिवेदन देने वाले पदाधिकारियों को दंडित करने का विचार रखती है, यदि हाँ, तो कबतक, नहीं तो क्यों ?

निर्माण करना

*109. श्री अमरेंद्र कुमार पाण्डेय—क्या मंत्री, शिक्षा (प्रा०शि०) विभाग, यह बतलाने की कृपा करेंगे कि क्या यह बात सही है कि गोपालगंज जिला के कुचनकोट प्रखण्डान्तर्गत नवसुखित प्राथमिक विद्यालय, रामपुर खुर्द चार्ज, संख्या 13 भवनहीन होने के चलते छात्रों का पठन-पाठन खुले आसमान में चल रहा है, यदि हाँ, तो क्या सरकार उक्त विद्यालय का भवन निर्माण कराने का विचार रखती है, नहीं, तो क्यों ?

बहाली करना

*110. श्री जनार्दन सिंह सिंगीवाल—दैनिक समाचार-पत्र में प्रकाशित शीर्षक "शिक्षकों की पत्तों में सरकार फेल" को ध्यान में रखते हुये क्या क्या मंत्री, शिक्षा (प्राथमिक शिक्षा) विभाग, यह बतलाने की कृपा करेंगे कि—

(1) क्या यह बात सही है कि राज्य में लगभग 2 लाख शिक्षकों के पद रिक्त हैं;

(2) क्या यह बात सही है कि टी०ई०टी० का आयोजन दिसम्बर, 2011 में, उसका परिणाम जून, 2012 में एवं नियोजन शिड्यूल जुलाई, 2012 में जारी किया गया था ;

(3) क्या यह बात सही है कि पहले बनाये गये शिड्यूल के अनुसार अभीतक बहाली की प्रक्रिया पूर्ण नहीं की जा सकी है, जिसके कारण विद्यालयों में शिक्षकों की भारी कमी है एवं बच्चों की पढ़ाई बाधित हो रही है;

(4) यदि उपर्युक्त खण्डों के उत्तर स्वीकारात्मक हैं, तो क्या सरकार बच्चों के भविष्य को ध्यान में रखते हुये रिक्त पदों पर शीघ्र शिक्षकों की बहाली करना चाहती है, यदि हाँ, तो कबतक, नहीं, तो क्यों ?

*111. श्रीमती देवती यादव—क्या मंत्री, शिक्षा (प्रा०शि०) विभाग, यह बतलाने की कृपा करेंगे कि—

- (1) क्या यह बात सही है कि जिला परिषद, भागलपुर अन्तर्गत माध्यमिक शिक्षक नियोजन 2012 के अन्तर्गत नवनियुक्त शिक्षक, जिसकी नियुक्ति मई, 2013 में हुई थी, अबतक वेतन से वंचित हैं;
- (2) क्या यह बात सही है कि अबतक विभाग द्वारा नवनियुक्त शिक्षकों के वेतन का आवंटन जारी नहीं किया गया है, जिससे वे मुखमरी के कगार पर आ गये हैं;
- (3) यदि उपर्युक्त खण्डों के उत्तर स्वीकारात्मक हैं, तो क्या सरकार खंड (1) में वर्णित नवनियुक्त शिक्षकों के वेतन का आवंटन कराने का विचार रखती है, यदि हाँ, तो कबतक, नहीं, तो क्यों ?

स्थानान्तरण करना

*112. श्रीमती गुलजार देवी—क्या मंत्री, शिक्षा (प्रा०शि०) विभाग, यह बतलाने की कृपा करेंगे कि—

- (1) क्या यह बात सही है कि राज्य में प्राथमिक एवं मध्य विद्यालयों में 34,540 शिक्षक एवं शिक्षिकाओं की नियुक्ति की गई है;
- (2) क्या यह बात सही है कि शिक्षिकाओं को अपने गृह जिला में स्थानान्तरित कर उनके कार्यों को दूर किया जा चुका है, परन्तु शिक्षक अपने गृह जिला से दूरस्थ जिलों में पदस्थापित हैं, जिससे उन्हें कठिनाई का सामना करना पड़ता है;
- (3) यदि उपरोक्त खण्डों के उत्तर स्वीकारात्मक हैं, तो क्या सरकार उक्त शिक्षकों का स्थानान्तरण उनके गृह जिला में करना चाहती है, नहीं, तो क्यों ?

उपलब्ध करना

*113. श्री मनोहर प्रसाद सिंह—क्या मंत्री, शिक्षा (प्रा०शि०) विभाग, यह बतलाने की कृपा करेंगे कि—

- (1) क्या यह बात सही है कि कटिहार जिला के मनिहारी प्रखण्डान्तर्गत मनिहारी नगर में पटना लाल सुन्दर नारायण अन्त्या मध्य विद्यालय, मनिहारी में छात्र-छात्राओं की संख्या 1,600 है एवं पठन-पाठन की सुविधा के लिये एक भी उपस्कर (बेंच-डेस्क) उपलब्ध नहीं है, सभी छात्र जमीन पर बैठकर पढ़ाई करते हैं;
- (2) यदि उपर्युक्त खण्ड का उत्तर स्वीकारात्मक है, तो क्या सरकार उक्त विद्यालय में उपस्कर उपलब्ध कराने का विचार रखती है, यदि हाँ, तो कबतक, नहीं, तो क्यों ?

उत्क्रमित करना

*114. श्री (डॉ०) अमृत गफूर—क्या मंत्री, शिक्षा (प्रा०शि०) विभाग, यह बतलाने की कृपा करेंगे कि—

- (1) क्या यह बात सही है कि सदरसा जिलान्तर्गत मडिचा प्रखंड में मात्र एक उर्दू कन्या प्रा०वि०, भेलाही है जो उत्क्रमित होने का सभी पानना रखता है एवं पूरे प्रखंड में मात्र एक कन्या बि० रहने से कन्या छात्राओं को काफी कठिनाई होती है;
- (2) यदि उपर्युक्त खण्ड का उत्तर स्वीकारात्मक है, तो क्या सरकार उक्त कन्या विद्यालय को उत्क्रमित करने का विचार रखती है, यदि हाँ, तो कबतक, नहीं, तो क्यों ?

भुगतान करना

*115. श्री हरिनारायण सिंह—क्या मंत्री, शिक्षा (प्रा०शि०) विभाग, यह बतलाने की कृपा करेंगे कि—

- (1) क्या यह बात सही है कि नालन्दा जिलान्तर्गत नगरनीसा प्रखण्ड के ग्राम पंचायत गोंगईपुर के ठरू प्राथमिक विद्यालय सुलेमानबक में मो० मुसअब खान, राबाना प्रवीण एवं अरविन्द कुमार को नियुक्ति पंचायत द्वारा नियत वेतनमान पर किया गया है;
- (2) क्या यह बात सही है कि उपरोक्त तीनों शिक्षकों की नियुक्ति एवं योगदान दिनांक 5 जनवरी, 2011 को किया गया है;
- (3) क्या यह बात सही है कि तीनों शिक्षकों के वेतन का भुगतान अभी तक नहीं किया गया है, जबकि तीनों शिक्षक कार्यरत हैं;
- (4) यदि उपर्युक्त खण्डों के उत्तर स्वीकारात्मक हैं, तो क्या सरकार लॉन्ग वेतन का भुगतान करने का विचार रखती है, यदि हाँ, तो कब तक, नहीं, तो क्यों ?

प्रोन्नत करना

*116. श्री जगदीश भांडारी—क्या मंत्री, शिक्षा (प्रा०शि०) विभाग, यह बतलाने की कृपा करेंगे कि—

- (1) क्या यह बात सही है कि बाँका जिलान्तर्गत बीसी प्रखण्ड के मध्य विद्यालय, सिंहेश्वरी प्रखण्ड से 7 कि०मी० दूरी पर है;
- (2) क्या यह बात सही है कि उक्त मध्य विद्यालय प्रखण्ड से काफी दूर रहने के कारण मेधावी छात्र को पठन-पाठन में कठिनाई होती है;
- (3) यदि उपरोक्त खण्डों के उत्तर स्वीकारात्मक हैं, तो क्या सरकार सिंहेश्वरी मध्य विद्यालय को माध्यमिक विद्यालय में प्रोन्नत करने का विचार रखती है, नहीं, तो क्यों ?

नियुक्ति करना

*117. श्रीमती (ज०) उषा विष्टा—क्या मंत्री, समाज कल्याण विभाग, यह बतलाने की कृपा करेंगे कि क्या यह बात सही है कि पटना जिला अंतर्गत पालीगंज प्रखण्ड के कोड संख्या 137, 216, 233 इत्यादि आँगनवाड़ी केन्द्रों में रिक्त पड़े सेविकाओं एवं सहायिकाओं के 80-80 पदों पर नियुक्ति की प्रक्रिया जनवरी, 2012 ई० में शुरू करने के बावजूद इनकी चयन प्रक्रिया अब तक पूरी नहीं की जा सकी है, जिसके कारण ये केन्द्र पिछले दो वर्षों से बन्द हैं, यदि हाँ, तो क्या सरकार इन रिक्त पदों पर नियुक्ति शीघ्र करने का विचार रखती है, नहीं, तो क्यों ?

शराब को बंदी करना

*118. श्री सचीन्द्र प्रसाद सिंह—क्या मंत्री, उत्पाद एवं मद्य निषेध विभाग, यह बतलाने की कृपा करेंगे कि क्या यह बात सही है कि बिहार में लोक आस्था का खत छठ एवं ज्योति पर्व दिपावली के दिन भी शराब की दुकान खुली रहती है, यदि हाँ, तो क्या सरकार ऐसे लोक आस्था के धार्मिक अवसरों पर शराब बंदी का विचार रखती है, नहीं, तो क्यों ?

निर्माण करना

*119. श्री वैद्यनाथ सहनी—क्या मंत्री, शिक्षा (मा० शि०) विभाग, यह बतलाने की कृपा करेंगे कि—

(1) क्या यह बात सही है कि समस्तीपुर जिलान्तर्गत प्रखंड पटौरी के जीवनी उच्च विद्यालय, पटौरी, गुलाब बथुना उच्च विद्यालय, पटौरी एवं प्रखंड मोरवा के उच्च विद्यालय, सौगर, उच्च विद्यालय, तिसवाहा सूर्यपुर, उच्च विद्यालय, बाजितपुर करनैल, उच्च विद्यालय, रायटोल, मोरवा एवं प्रखंड ताजपुर के उच्च विद्यालय, ताजपुर में कक्षा भवन नहीं रहने के कारण छात्र-छात्राओं के पठन-पाठन में काफी कठिनाइयों का सामना करना पड़ रहा है;

(2) यदि उपर्युक्त खंड का उत्तर स्वीकारात्मक है, तो क्या सरकार छात्र-छात्राओं के कठिनाइयों को देखते हुये अविलंब उक्त विद्यालय में कक्षा भवन का निर्माण कराने का विचार रखती है, यदि हाँ, तो कबतक, नहीं, तो क्यों ?

उत्कृष्ट करना

*120. श्री अनिल सिंह—क्या मंत्री, शिक्षा (मा० शि०) विभाग, यह बतलाने की कृपा करेंगे कि—

(1) क्या यह बात सही है कि नवादा जिला के तिसुआ प्रखंड अंतर्गत मध्य वि०, सकरा, मध्य विद्यालय, दोना एवं मध्य विद्यालय, धमौल में पढ़ने वाले बच्चों को 5 कि०मी० से अधिक दूरी पर जाकर उच्च विद्यालय में पढ़ना पड़ता है;

(2) यदि उपर्युक्त खंड का उत्तर स्वीकारात्मक है, तो क्या सरकार उक्त विद्यालयों को उच्च विद्यालय में उत्कृष्ट करना चाहती है, नहीं, तो क्यों ?

पढ़ाई प्रारम्भ करना

*121. श्री जमक सिंह—क्या मंत्री, शिक्षा (मा० शि०) विभाग, यह बतलाने की कृपा करेंगे कि क्या यह बात सही है कि सारण जिला के प्रखण्ड पाथापुर के +2 उच्च विद्यालय, सतजोड़ा एवं +2 उच्च विद्यालय, कौंध-भागवानपुर तथा तृतीया प्रखण्ड के +2 नेपाल सिंह उच्च विद्यालय, गबन्दो और इसुआपुर प्रखण्ड के +2 ग्रीन-दन गया उच्च विद्यालय, रामपुर अरोली एवं +2 खांभारी साह उच्च विद्यालय, इसुआपुर में 10+2 की पढ़ाई नहीं होती है, जिसके कारण उक्त विद्यालयों के अध्ययनरत छात्रों की शिक्षा प्राप्त करने में कठिनाई होती है, यदि हाँ, तो क्या सरकार उक्त विद्यालयों में 10+2 की पढ़ाई प्रारम्भ कराने का विचार रखती है, नहीं, तो क्यों ?

निर्माण करना

*122. श्री (श्री०) फैजाज अहमद—क्या मंत्री, शिक्षा (प्रा० शि०) विभाग, यह बतलाने की कृपा करेंगे कि क्या यह बात सही है मधुबनी जिला के विरगुनी प्रखण्डान्तर्गत उत्कृष्टित उर्दू मध्य विद्यालय, बरदाहा को जमीन का असामाजिक तत्वों द्वारा अतिक्रमण कर लिया गया है, यदि हाँ, तो क्या सरकार उक्त विद्यालय की जमीन को अतिक्रमण मुक्त कराकर उसकी चहारदीवारी कराने का विचार रखती है, नहीं, तो क्यों ?

निर्माण करना

*123. श्री राम लखण राम 'रमण'—क्या मंत्री, शिक्षा (प्रा० शि०) विभाग, यह बतलाने की कृपा करेंगे कि क्या यह बात सही है कि मधुबनी जिलान्तर्गत अंधराठाडी प्रखण्ड के कर्णपुर पंचायत के सिसौनी मुशहरी प्राथमिक विद्यालय भवनविहीन है, जिस कारण महादलित छात्र-छात्राओं को पढ़ने में कठिनाई होती है, यदि हाँ, तो क्या सरकार उक्त विद्यालय भवन का निर्माण करवाना चाहती है, नहीं, तो क्यों ?

*124. श्री सोने लाल हेम्ब्रम—क्या मंत्री, शिक्षा (मा० शि०) विभाग, यह बतलाने की कृपा करेंगे कि—

(1) क्या यह बात सही है कि बाँका जिले के कटोरिया प्रखंड में भोरसाग भेलवा उच्च विद्यालय को उत्कृष्टित कर इन्टरमैटरीय विद्यालय की स्वीकृति तीन वर्ष पूर्व दिया गया है;

(2) क्या यह बात सही है कि उक्त विद्यालय में भी मात्र तीन शिक्षक हैं तथा इन्टरमैटरीय विद्यालय में तो एक भी शिक्षक नहीं है;

(3) यदि उपर्युक्त खंडों के उत्तर स्वीकारात्मक हैं, तो क्या सरकार उक्त उच्च विद्यालय एवं इन्टरमैटरीय विद्यालय में पद के अनुरूप शिक्षकों की पदस्थापना करना चाहती है, यदि हाँ, तो कबतक, नहीं, तो क्यों ?

निर्गत करना

*125. श्री सचीन्द्र प्रसाद सिंह—क्या मंत्री, उत्पाद एवं मद्य निषेध विभाग, यह बतलाने की कृपा करेंगे कि—

(1) क्या यह बात सही है कि उत्पाद एवं मद्य निषेध विभाग वैधानिक चेतावनी देती है कि शराब पीना स्वास्थ्य के लिये हानिकारक है;

(2) क्या यह बात सही है कि पूर्वी चम्पारण जिला में वर्ष 2013-14 में शराब बिक्री को निर्धारित प्रत्याभूत मात्रा को 20 प्रतिशत देशी शराब में 25 प्रतिशत विदेशी शराब में तथा 50 प्रतिशत वियर में बढ़ाया है, इसी प्रकार पूरे राज्य में प्रत्याभूत मात्रा में 20 प्रतिशत देशी शराब 20 प्रतिशत विदेशी शराब तथा 50 प्रतिशत वियर की मात्रा बढ़ाने का आदेश दिया है;

(3) यदि उपर्युक्त खंडों के उत्तर स्वीकारात्मक हैं, तो अधिक से अधिक शराब बिकवाकर अपने वैधानिक चेतावनी के विपरीत आदेश निर्गत करने का क्या औचित्य है ?

संचालन करना

*126. श्री विनय बिहारी—क्या मंत्री, समाज कल्याण विभाग, यह बतलाने की कृपा करेंगे कि—

(1) क्या यह बात सही है कि प० चम्पारण जिलान्तर्गत लौरिया प्रखंड के साठी पंचायत अन्तर्गत आँगनवाड़ी केन्द्र संख्या 155, 156, 148, 146 का भवन बनकर तैयार है;

(2) क्या यह बात सही है कि आँगनवाड़ी केन्द्र का अपना भवन उपलब्ध रहते हुये भी सेविकाओं द्वारा किराये के मकान में उक्त केन्द्र का संचालन किया जा रहा है;

(3) यदि उपर्युक्त खंडों के उत्तर स्वीकारात्मक हैं, तो क्या सरकार चिह्नित आँगनवाड़ी केन्द्रों के लिये नवनिर्मित भवन में आँगनवाड़ी केन्द्र का संचालन कराने का विचार रखती है, यदि हाँ, तो कबतक, नहीं, तो क्यों ?

कार्रवाई करना

*127. श्री (डॉ०) इजहार अहमद—स्थानीय हिन्दी दैनिक समाचार-पत्र में दिनांक 13 नवम्बर, 2013 को प्रकाशित शीर्षक "आरोप के घेरे में शिक्षा विभाग के 50 अफसर" को ध्यान में रखते हुये क्या मंत्री, शिक्षा (प्रा० शि०) विभाग, यह बतलाने की कृपा करेंगे कि—

(1) क्या यह बात सही है कि बिहार राज्य के अन्तर्गत शिक्षा विभाग के 34 अफसर सहित 50 अफसर आरोप के घेरे में हैं;

(2) क्या यह बात सही है कि किसी अफसर पर मध्याह्न भोजन में गड़बड़ी का आरोप तो कईयों पर वृत्तन भुगतान राशि की फर्जी निकासी के आरोप लगे हैं;

(3) यदि उपर्युक्त खंडों के उत्तर स्वीकारात्मक हैं, तो क्या सरकार शिक्षा विभाग के आरापित अफसरों पर कार्रवाई करने का विचार रखती है, नहीं, तो क्यों ?

निर्माण करना

*128. श्रीमती रजिया खानम—क्या मंत्री, शिक्षा (मा० शि०) विभाग, यह बतलाने की कृपा करेंगे कि क्या यह बात सही है कि पूर्वी चम्पारण जिला के कल्याणपुर प्रखण्ड के तनुआ भैंस में स्थित उच्च विद्यालय का चहारदीवारी नहीं है एवं भवन के अनुसार उक्त विद्यालय का भवन भी नहीं है, यदि हाँ, तो क्या सरकार उक्त विद्यालय में भवन के अनुसार भवन एवं उसके चहारदीवारी का निर्माण करने का विचार रखती है, नहीं, तो क्यों ?

उत्क्रमित करना

*129. श्री जय कुमार सिंह—क्या मंत्री, शिक्षा (मा० शि०) विभाग, यह बतलाने की कृपा करेंगे कि—

(1) क्या यह बात सही है कि 1956 में स्थापित रोहतास जिलान्तर्गत शिवसागर प्रखंड के सिलारी ग्राम पंचायत के मध्य विद्यालय, सिलारी के पास दो एकड़ से अधिक जमीन है तथा दलित एवं अतिपिछड़ी जाति के अधिकांश बच्चे शिक्षा ग्रहण कर रहे हैं;

(2) क्या यह बात सही है कि इस पंचायत में यह विद्यालय हाई स्कूल में उत्क्रमित होने की सभी योग्यता रखता है, नजदीक में कोई हाई स्कूल नहीं होने से अधिकांश बच्चे शिक्षा से वंचित हैं;

(3) यदि उपर्युक्त खंडों के उत्तर स्वीकारात्मक हैं, क्या सरकार मध्य विद्यालय सिलारी को हाई स्कूल में उत्क्रमित करना चाहती है, यदि हाँ, तो कबतक, नहीं, तो क्यों ?

निर्माण करना

*130. श्री सम्राट चौधरी उर्फ राकेश कुमार—क्या मंत्री, शिक्षा (मा० शि०) विभाग, यह बतलाने की कृपा करेंगे कि—

(1) क्या यह बात सही है कि सरकार के द्वारा प्रत्येक पंचायतों में उच्च विद्यालय निर्माण का संकल्प लिया गया था, किन्तु खगड़िया जिलान्तर्गत परबता विधान-सभा क्षेत्र के परबता प्रखंड अंतर्गत पंचायत कोलबारा, सोह उतरी, देवड़ी, पिपरा लतीफ, कुल्हड़िया एवं खीराडीह तथा गोगरी प्रखंड अंतर्गत पंचायत शेर चकला, पसरहा, मुशिकपुर, गोगरी, राटन गोविन्दपुर, उतरी जमालपुर, पैकांत एवं देबठा में अभीतक उच्च विद्यालय का निर्माण नहीं हुआ है;

(2) यदि उपर्युक्त खंड का उत्तर स्वीकारात्मक है, तो क्या सरकार उक्त पंचायतों में उच्च विद्यालय निर्माण कराने का विचार रखती है, यदि हाँ, तो कबतक, नहीं, तो क्यों ?

पटना:
दिनांक 10 दिसम्बर, 2013 (ई०)।

कुल झा,
प्रभारी सचिव,
बिहार विधान-सभा ।